

## “బాప్ దాదా హృదయ సింహాసనాధికారులుగా అయ్యేందుకు

### అధికారము అందరికీ సమానమైన అధికారముంది ”

ఈ రోజు జ్ఞాన గంగలు మరియు జ్ఞానసాగరుని మిలన మేళా జరుగుతూ ఉంది. ఈ మేళాలో పిల్లలందరూ తండ్రితో ఆత్మిక మిలనాన్ని అనుభవము చేస్తారు. తండ్రి కూడా ఆత్మిక పిల్లలను చూసి సంతోషిస్తారు, ఆత్మిక పిల్లలు కూడా ఆత్మిక తండ్రితో కలిసి సంతోషిస్తారు. ఎందుకంటే కల్ప-కల్పము గుర్తించిన ఆత్మిక స్వరూపమైన ఆత్మలు తమ బుద్ధి యోగము ద్వారా మేము కూడా కల్పక్రితపు ఆత్మలము, అదే తండ్రిని మళ్ళీ పొందాము అని తెలుసుకున్నప్పుడు ఆ ఆనందము, సుఖము, ప్రేమల సంతోషం అనే ఊయలలో ఊగే అనుభవము చేస్తారు. ఈ అనుభవాన్ని కల్పక్రితపు పిల్లలే మళ్ళీ అనుభవం చేస్తున్నారు. ఆ పాత పరిచయము మళ్ళీ స్మృతిలోకి వచ్చేసింది. ఇటువంటి స్మృతి స్వరూప స్నేహి ఆత్మలు ఈ స్నేహ సాగరంలో ఇమిడిపోయి ఉన్న లవ్ లీన ఆత్మలు మాత్రమే ఈ విశేష అనుభవాన్ని తెలుసుకోగలరు. అందరూ స్నేహి ఆత్మలే. స్నేహమనే శుద్ధ సంబంధంతో ఇక్కడ వరకు చేరుకున్నారు. అయినా స్నేహంలో కూడా నెంబర్ వార్ గా ఉన్నారు. కొంతమంది స్నేహంలో ఇమిడిపోయిన ఆత్మలు, కొంతమంది మిలనము జరుపుకునే అనుభవాన్ని యథాశక్తి అనుభవము చేసేవారిగా ఉన్నారు. మరి కొంతమంది ఈ ఆత్మిక మిలన మేళాలోని ఆనందాన్ని అర్థము చేసుకునేవారిగా, అర్థము చేసుకునే ప్రయత్నములో లగ్నమై ఉన్నారు. అయినా అందరినీ స్నేహి ఆత్మలని అంటారు. స్నేహ సంబంధం యొక్క ఆధారంతో ముందుకు వెళ్తూ ఇమిడిపోయే స్వరూపం వరకు కూడా చేరుకుంటారు. అర్థం చేసుకోవడం సమాప్తమై ఇమిడిపోయే అనుభవం తప్పక జరిగి తీరుతుంది. ఎందుకంటే ఇమిడిపోయి ఉన్న ఆత్మలే సమాన ఆత్మలు. కావున సమానంగా అవ్వడం అనగా స్నేహంలో ఇమిడిపోవడం(లీనమైపోవడం). కనుక నేను తండ్రి సమానంగా ఎంతవరకు అయ్యాను అని స్వయానికి స్వయం తెలుసుకోగలరు. తండ్రి సంకల్పం ఏమిటి? ఆ సంకల్పం సమానంగా లవ్ లీన ఆత్మనైన నా సంకల్పం ఉందా! అలాగే వాణి, కర్మ, సేవ, సంబంధము అన్నింటిలో తండ్రి సమానంగా అయ్యానా? లేక ఇప్పటి వరకు తేడా చాలా ఉందా లేక కొద్దిగా ఉందా? ఈ తేడా సమాప్తి అవ్వడమే ‘మన్మథాభవ’ మహామంత్రము. ఈ మహామంత్రాన్ని ప్రతి సంకల్పము మరియు ప్రతి సెకండులో స్వరూపములోకి తీసుకొచ్చిన వారినే సమానమైన మరియు ఇమిడిపోయి ఉన్న ఆత్మలని అంటారు. అనంతమైన తండ్రి పిల్లలందరూ తండ్రి సమానంగా అవ్వాలని అనంతమైన సంకల్పం చేస్తారు. నేను గురువుగా అవ్వాలి, వీరు శిష్యులుగా అవ్వాలి అని అనుకోరు. తండ్రి సమానంగా అయ్యి తండ్రి హృదయ సింహాసనాధికారులుగా అవ్వాలనే సంకల్పముంటుంది. ఇక్కడ ఎవ్వరూ సింహాసనం పైన కూర్చునే వారిగా అవ్వరు. అక్కడైతే ఒకరిద్దరు అవుతారు. కానీ అనంతమైన తండ్రి అనంతమైన హృదయ సింహాసనాధికారులుగా చేస్తారు. కావున పిల్లలందరూ అధికారులుగా అవ్వవచ్చు. అందరికీ ఒకే విధమైన సువర్ణావకాశం ఉంది. ఆదిలో వచ్చిన వారు కావచ్చు, మధ్యలో లేక ఇప్పుడు వచ్చిన వారైనా కావచ్చు అందరికీ సమానంగా తయారయ్యే అనగా హృదయ సింహాసనాధికారులుగా అయ్యే అధికారం పూర్తిగా ఉంది. వెనుక వచ్చిన వారు ముందు వెళ్ళలేరు అని ఏమీ లేదు. ఎవ్వరైనా

ముందుకు వెళ్లవచ్చు ఎందుకంటే ఇది అనంతమైన సంపద, మొదట వచ్చినవారు తీసుకున్నందువలన అంతా అయిపోయిందనేది ఏమీ లేదు. ఎంతో తరగని సంపద ఉంది. ఇప్పుడు వచ్చినవారు మరియు తర్వాత వచ్చేవారు కూడా ఎంత తీసుకోవాలంటే అంత తీసుకోవచ్చు. కానీ అధికారం తీసుకునే వారి పై ఆధారపడి ఉంటుంది. ఎందుకంటే అధికారం తీసుకోవడంతో పాటు అధీనతా సంస్కారాలను వదలాల్సి ఉంటుంది. ఏమీ లేదు, కేవలం అధీనత మాత్రమే ఉందని అంటారు. కానీ విడిచిపెట్టవలసి వచ్చినప్పుడు తమ బలహీనత కారణంగా ఈ విషయంలోనే ఉండిపోతారు, పైగా ఇది వదలడం లేదని అంటారు. ఈ సంస్కారాలు వదలడం లేదు అని సంస్కారాల పై దోషము పెడ్తారు కానీ స్వయమే వదిలేయకుండా ఉంటారు. ఎందుకంటే చైతన్యమైన ఆత్మ శక్తిశాలియా లేక సంస్కారాలా ? సంస్కారాలు ఆత్మను ధారణ చేశాయా లేక ఆత్మ సంస్కారాలను ధారణ చేసిందా? ఆత్మ యొక్క చైతన్య శక్తి సంస్కారమా లేక సంస్కారము యొక్క చైతన్య శక్తి ఆత్మయా? ధారణ చేసేది ఆత్మ అయినప్పుడు విడిచిపెట్టడం కూడా ఆత్మయే చేయాలి. సంస్కారాలు వాటంతట అవే తొలగిపోవు. మళ్ళీ దానికి సంస్కారాలు, స్వభావము, అలవాట్లు లేక నేచర్ అని రకరకాల పేర్లు పెడుతున్నారు. కానీ చెప్పే శక్తి ఏమిటి ? అలవాటు మాట్లాడుందా? లేక ఆత్మ మాట్లాడుందా? కనుక యజమానులుగా ఉన్నారా లేక బానిసలుగా ఉన్నారా? అధికారాన్ని అనగా యజమాని స్థితిని ధారణ చేయడంలో అనంతమైన అవకాశం ఉన్నప్పటికీ యథాశక్తి తీసుకునేవారిగా అవుతున్నారు. కారణం ఏమయ్యింది? నా అలవాట్లు, నా సంస్కారాలు, నా నేచర్ అని అంటారు కానీ నాది అని అంటున్నా యజమాని స్థితి లేదు. ఒకవేళ నాది అని అంటున్నారంటే స్వయం యజమానులే కదా! ఇలాంటి యజమానులు ఏది కావాలంటే అది చెయ్యలేరు. పరివర్తన చేసుకోలేరు. అధికారం లేకుండా ఉంటే వారిని ఏమంటారు? ఇలాంటి బలహీన ఆత్మను అధికారి ఆత్మ అని అంటారా? పూర్తి అవకాశం ఉన్నప్పుడు తండ్రి నెంబర్ వారిగా ఇవ్వరు. కానీ స్వయమే తయారు చేసుకుంటారు. తండ్రి హృదయ సంహాసనము ఎంత పెద్దదిగా, అనంతమైనదిగా ఉంటుందంటే అందులో మొత్తం విశ్వంలోని ఆత్మలందరూ ఇమిడిపోతాయి. చాలా పెద్ద విరాట స్వరూపం, కానీ కూర్చోవాలి అని ధైర్యం చేసేవారు ఎంతమంది తయారవుతున్నారు? ఎందుకంటే హృదయ సింహాసనాధికారులుగా అవ్వడానికి హృదయపూర్వకంగా వ్యాపారం చేయవలసి ఉంటుంది. అందుకే తండ్రి పేరు కూడా మనోభిరాముడు అని వచ్చింది. కావున హృదయం తీసుకుంటారు, హృదయం ఇస్తారు కూడా. వ్యాపారం చేసే సమయంలో పిల్లలు నేర్పలితనం(చతురత) చాలా చేస్తారు. పూర్తిగా వ్యాపారం చేయరు. కొద్దిగా ఉంచుకుంటారు. మళ్ళీ ఏమంటారు? నెమ్మది నెమ్మదిగా ఇస్తూ పోతామని అంటారు. వంతులవారిగా వ్యాపారం చేయడానికి ఇష్టపడ్తారు. ఒక్క దెబ్బతో వ్యాపారం చేసేవారు ఒక్కరి వారిగా అయిన కారణంగా సదా ఏకరసంగా ఉంటారు మరియు అన్నింటిలో నెంబర్ వన్ గా అవుతారు. ఇక కొంచెం కొంచెం ఇస్తూ వ్యాపారం చేసేవారు ఒక్కరివారిగా అవ్వడానికి బదులు రెండు నావలలో పాదం పెట్టేవారిగా సదా ఏదో ఒక సంశయం యొక్క అలజడిలో ఏకరసంగా అవ్వలేరు. అందువలన వ్యాపారం చేయాలనుకుంటే సెకండులో చేయండి, మనసును ముక్కలు-ముక్కలుగా చేయకండి. ఈ రోజు స్వయంతో మనసును తొలగించుకొని తండ్రితో పెట్టారు. ఒక ముక్క ఇచ్చారు అనగా ఒక వంతు ఇచ్చారు. తర్వాత రోజు(రేపు) సంబంధీకులతో మనసును తొలగించి తండ్రికి ఇచ్చారు అనగా రెండవ భాగము ఇచ్చారు అనగా రెండవ ముక్క

ఇచ్చారు. దీని వలన ఏమి జరుగుతుంది? తండ్రి ప్రాపల్టికి అధికారిగా కూడా ముక్కలు ముక్కలుగా హక్కుదారులుగా అవుతారు. ప్రాప్తి యొక్క అనుభవంలో సర్వ అనుభూతుల అనుభవాన్ని పొందలేరు. కొంచెం కొంచెం అనుభవం చేసుకున్నారు కావున సదా సంపన్నంగా, సదా సంతృప్తంగా ఉండలేరు. అందువలన చాలామంది పిల్లలు ఇప్పటి వరకు కూడా ఎంత అనుభవం ఎలా అవ్వాలి అంత అనుభవం అవ్వడం లేదు అని వర్ణిస్తూ ఉంటారు. కొంతమంది పూర్తిగా అనుభవం అవ్వడం లేదు అని కొంచెంగా అవుతుంది అని అంటారు. మరి కొంతమంది అవుతుంది కానీ సదా అవ్వడం లేదు అని అంటారు. ఎందుకంటే వ్యాపారం పూర్తిగా చేయకపోతే అనుభవం కూడా పూర్తిగా అవ్వదు. ఒక్కరితోనే వ్యాపారం చేసే సంకల్పం చేయలేదు. అప్పుడప్పుడు చేస్తూ ఉంటే అనుభవం కూడా అప్పుడప్పుడు అవుతుంది. సదా జరగదు. ఇది ఎంత శ్రేష్టమైన ప్రాప్తినిచ్చే వ్యాపారము! భ్రమించిన మనసును ఇవ్వడం మరియు మనోభిరాముడైన తండ్రి హృదయ సింహాసనం పై విశ్రాంతి అధికారాన్ని పొందడం. ఈ అవకాశం ఉన్నప్పటికీ వ్యాపారం చేసే ధైర్యం లేదు. తెలుసు కూడా, చెప్తారు కూడా. కానీ ధైర్యహీనులుగా ఉంటే భాగ్యాన్ని పొందలేరు. ఇది చాలా చౌక వ్యాపారం కదా లేక కష్టమనిపిస్తుందా? చెప్పేందుకేమో అందరూ చౌకగానే ఉంది(తేలికైనదే) అని అంటారు. చేసేటప్పుడు కష్టంగా చేసేసుకుంటారు. వాస్తవానికి ఇవ్వడము, ఇవ్వడము కాదు. ఇనుము ఇచ్చి వజ్రాలు తీసుకోవడము. కనుక ఇది ఇవ్వడమా లేక తీసుకోవడమా? కనుక తీసుకునే ధైర్యం కూడా లేదా? అందుకే అనంతమైన తండ్రి అందరికీ ఒకేలా ఇస్తారు కానీ తీసుకునేవారు తీసుకునే అవకాశం పూర్తిగా ఉన్నప్పటికీ నెంబరువారుగా అయిపోతారని అంటారు. అవకాశం తీసుకోవాలి అనుకుంటే తీసుకోండి తర్వాత నేను చేయగలను కానీ ఈ ఈ కారణం ఒకటి వచ్చింది అని నెపాలు వినిపిస్తే ఎవ్వరూ వినరు. మొదటే వచ్చి ఉంటే ముందుకు వెళ్లవోయే వారము, ఈ పరిస్థితులు రాకపోతే ఇంకా ముందుకు వెళ్లేవారం. ఈ నెపాలు స్వయం యొక్క బలహీనతల మాటలు. స్వస్థితి ముందు పరిస్థితి ఏమీ చేయలేదు. విఘ్న వినాశక ఆత్మల ముందు విఘ్నాలు పురుషార్థంలో ఆటంకాలు వేయలేవు. సమయం యొక్క లెక్కతో వేగం యొక్క లెక్క ఏమి ఉండదు. రెండు సంవత్సరాల వారు ముందుకు వెళ్లగలరు, రెండు నెలల వారు వెళ్లలేరు అన్నది లెక్క కాదు. ఇక్కడ ఇది సెకనుల అనగా రెండు నెలలు కూడా ఎంతో ఎక్కువ. కానీ వచ్చినప్పటి నుండి తీవ్ర గతి ఉందా? సదా తీవ్ర గతి ఉన్నవారు ఎంతోమంది సోమరి ఆత్మల కంటే ముందుకు వెళ్లగలరు. అందువలన వర్తమాన సమయానికి, మాస్టర్ సర్వశక్తివంతులైన ఆత్మలకు ఈ వరదానము ఉంది. మీరు ఎంత ముందుకు వెళ్లాలని అనుకుంటే ఎంత అధికారిగా అవ్వాలని అనుకుంటే అంత సహజంగా తయారవ్వవచ్చు. ఎందుకంటే ఇది వరదానీ సమయము. మీరు వరదానీ తండ్రికి వరదానీ ఆత్మలు అర్థమయ్యిందా? వరదానులుగా అవ్వాలనుకుంటే అనుకుంటే ఇప్పుడే తయారవ్వండి. తర్వాత వరదాన సమయము కూడా సమాప్తమైపోతుంది. తర్వాత కష్టపడినా ఏదీ పొందలేరు. అందువలన పొందాలనుకున్న దానిని ఇప్పుడే పొందండి. ఏది చేయాలి అది ఇప్పుడే చేయండి. ఆలోచించకండి. చేయాలి అనుకున్న దానిని దృఢ సంకల్పముతో చేయండి, సఫలతను పొందండి. మంచిది.

ఇలాంటి సర్వ అధికారులకు, సెక్యులర్ వ్యాపారం చేసేవారికి అనగా ఆలోచించిన దానిని సదా చేసే ధైర్యవంతులైన శ్రేష్ట ఆత్మలకు, సదా యజమానులుగా అయ్యి సరివర్తనా శక్తి ద్వారా బలహీనతలను తొలగించుకునే

నారికి, చెయ్యాలి అనుకున్న ప్రేమ కర్మలు చేసే మాస్టర్ సర్వశక్తి వంతులకు, హృదయ సింహాసనాధికారి పిల్లలకు బాపదాదా ప్రియస్మతులు మరియు నమస్కారం

టీచర్లతో :- స్వయాన్ని సదా సేవాధారులుగా భావించి సేవలో స్థితమై ఉంటున్నారు కదా! సేవలో సఫలతకు ఆధారము, సేవాధారి కొరకు విశేషంగా ఏమిటో తెలుసా? సేవాధారి సదా సఫలత కావాలనే కోరుకుంటారు. కానీ సఫలురుగా అవ్వడానికి ఆధారము ఏమిటి? ఈ రోజులలో విశేషించి ఏ విషయం పై అటెన్షన్ ఇవ్విస్తున్నారు?(త్యాగం పైన). త్యాగము, తపస్సు లేకుండా సఫలత ఉండదు. కావున సేవాధారి అనగా త్యాగమూర్తి మరియు తపస్వీమూర్తి. తపస్సు అనగా ఏమిటి? ఒక్క తండ్రి తప్ప ఇతరులెవ్వరూ లేరు. ఇదే ప్రతి సమయంలోని తపస్సు. త్యాగము అనగా ఏమిటి? దీని పై చాలా వినిపించాను. కానీ సార రూపములో సేవాధారుల త్యాగము అనగా సమయానుసారము, సమస్యలను బట్టి వ్యక్తులు ఎలా ఉంటే అలా స్వయాన్ని మలుచుకొని స్వకళ్యాము మరియు ఇతరుల కళ్యాణము చేసేందుకు సదా సరళంగా ఉండాలి. పరిస్థితిని అనుసరించి అనగా తమ పేరును ఎక్కడ త్యాగం చేయాల్సి వచ్చినా ఒక స్థానంలో సంస్కారాలను, వ్యర్థ సంకల్పాలను కొన్ని స్థానాలలో స్థూలమైన అల్పకాలిక సాధనాలను త్యాగం చేయవలసి వచ్చినా, ఆ పరిస్థితి మరియు సమయము అనుసారంగా తమ శ్రేష్ఠ స్థితిని తయారు చేసుకోగలగాలి. దాని కొరకు ఎలాంటి త్యాగం చేయవలసి వచ్చినా చేయాలి. స్వయాన్ని మలుచుకోవాలి. ఇటువంటి వారినే త్యాగమూర్తులని అంటారు. త్యాగము, తపస్సు తర్వాత సేవ. త్యాగము మరియు తపస్సులే సేవలో సఫలతకు ఆధారము. కావున ఇలాంటి త్యాగులుగా అవ్వండి. నేను త్యాగం చేశాను అని త్యాగం గురించి కూడా అభిమానం రాకూడదు. ఒకవేళ ఈ సంకల్పం వచ్చినా అది కూడా త్యాగము కాదు.

సేవాధారులనగా పెద్దల డైరెక్షన్ ను వెంటనే అమలులోకి తీసుకొచ్చేవారు. లోక సంగ్రహార్థము ఏదైనా ఆదేశము లభించినప్పుడు నేను రైటు అని నిరూపించరాదు. భలే మీరు రైటుగా ఉండవచ్చు కానీ సమాజ శ్రేయస్సు కొరకు నిమిత్తమైన ఆత్మల డైరెక్షన్ లభించగానే సదా “ జీ హాజీ, హజార్ ” అనడమే సేవాధారుల విశేషత. ఇది వంగడమూ కాదు, క్రింద ఉండడమూ కాదు. కానీ ఇంకా ఉన్నతంగా ముందుకు వెళ్లడమే అవుతుంది. అప్పుడప్పుడు కొంతమంది నేను చేసినట్లయితే నేను క్రింద ఉంటాను, నా పేరు తక్కువైపోతుంది, నా వ్యక్తిత్వం తక్కువైపోతుందని అనుకుంటారు. కానీ అలా ఏమీ కాదు. అంగీకరించడం అనగా గౌరవనీయులుగా అవ్వడం. పెద్దలకు గౌరవం ఇవ్వడం అనగా స్వమానం తీసుకోవడం. కావున తమ గౌరవ మర్యాదలను కూడా త్యాగం చేసే సేవాధారులుగా అవ్వండి. అల్పకాలిక గౌరవము మర్యాదలను ఏమి చేసుకుంటారు? ఆజ్ఞాకారులుగా అవ్వడమే అనగా సదా కాలానికి గౌరవ మర్యాదలను తీసుకోవడమవుతుంది. కావున అవినాసిగా తీసుకోవాలా లేక ఇప్పుడిప్పుడే తీసుకోవాలా? కనుక సేవాధారులనగా ఈ విషయాలన్నీ త్యాగం చేయడంలో ఎవరడిగా ఉండడం. పెద్దలు చెప్పారు, నేను చేశాను ఇలాంటి విశేషమైన సేవాధారులే అందరికీ మరియు తండ్రికి ప్రియంగా ఉంటారు. వంగడము అనగా సఫలత యొక్క ఫల స్వరూపుగా అవ్వడం. ఈ వంగడము చిన్నవారిగా అవ్వడం కాదు, సఫలతకు ఫల సంపన్నంగా అవ్వడం అవుతుంది. ఆ సమయంలో నా పేరు క్రిందికి వెక్తున్నది, వారు పెద్దగా అయ్యారు, నన్ను క్రిందికి తీసుకెళ్లారు, వారు పైకి వెళ్లారు అని అనిపిస్తుంది కానీ ఈ ఆట మొత్తం ఒక్క సెకండు కోసము జరుగుతుంది. సెకండులో

ఓటమి, సెకండులో గెలుపు జరుగుతుంది. సెకండులో ఓటమి ఎల్లప్పుడీకి ఓడిపోయి చంద్రవంశీ విల్లంబు ధరించేవారిగా తయారు చేస్తుంది. సెకండులో గెలుపు సదాకాలిక సంతోషాన్ని ప్రాప్తి చేయిస్తుంది. దీనికి గుర్తుగా శ్రీకృష్ణుడిని మురళి ప్రోగిస్తున్నట్లుగా చూపించారు. కనుక చంద్రవంశీ విల్లంబులు ధరించినవారు ఎక్కడ? మురళి ప్రోగించేవారు ఎక్కడ? కావున సెకండు మాట కాదు. కానీ సెకండుకు ఆధారము ఎల్లప్పుడూ అనే దాని పైన ఉంటుంది. కావున ఈ రహస్యాన్ని అర్థం చేసుకుంటూ సదా ముందుకు వెళ్తూ ఉండండి. బ్రహ్మబాబాను చూశారు కదా బ్రహ్మబాబా తనను తాను ఎంతో క్రిందికి చేసుకున్నారు. ఎంతో నిరహంకారిగా అయ్యి సేవాధారిగా అయ్యారు. పిల్లల పాదాలు వత్తడానికి కూడా తయారుగా ఉన్నారు. పిల్లలు నాకంటే ముందు ఉన్నారు, పిల్లలు నాకంటే మంచిగా ఉపన్యసించగలరు....., మొదట నేను అని ఎప్పుడూ అనలేదు. పిల్లలు ముందు, మొదట పిల్లలు అని అన్నారు. నా కంటే పిల్లలు గొప్పవారు అని అనేవారు. కనుక స్వయాన్ని క్రింద ఉంచుకోవడం అంటే క్రింద ఉండడం కాదు, ఉన్నతంగా ముందుకు వెళ్లడం అవుతుంది. ఇటువంటి వారిని సత్కమైన నెంబర్ వన్ యోగ్య సేవాధారులని అంటారు. లక్ష్యం అయితే అందరికీ ఇలాగే ఉంది కదా! గుజరాత్ నుండి చాలా మంది సేవాధారులు వెలువడ్డారు. కానీ గుజరాత్ నదులు గుజరాత్ లోనే ప్రవహిస్తున్నాయి. గుజరాత్ కళ్యాణకారిగా కాక విశ్వకళ్యాణకారులుగా అవ్వండి, సదా ఎవరెడీగా ఉండండి. ఈ రోజు ఏ డైరెక్షన్ లభించినా హాజీ అని అనండి. ఏమవుతుంది, ఎలా అవుతుంది అని అనకండి. ట్రస్టీగా ఉన్నవారు ఏమిటి మరియు ఎలాగా అని ఎందుకు ఆలోచించాలి? మిమ్ములను మీరు ఎల్లప్పుడూ ఆఫర్ చేసుకుంటే సదా అతీతంగా ఉండగలరు. తగుల్తాటు, లొంగుబాటు నుండి దూరమవుతారు. ఈ రోజు ఇక్కడ ఉన్నారు, రేపు ఎక్కడికి వెళ్ళినా అతీతంగా ఉంటారు. ఇక్కడే ఉండాలి అని అనుకుంటే కొంచెం తయారు చేసుకోవాలి, తయారవ్వాలి,..... ఇవన్నీ ఉంటాయి. ఈ రోజు ఇక్కడ ఉన్నారు, రేపు అక్కడ ఉంటారు. పక్షిగా ఈ రోజు ఈ కొమ్మ పై, రేపు ఇంకొక కొమ్మ పై ఉంటారు. స్థితి ఉపరామ్ గా ఉంటుంది. కనుక మానసిక స్థితి సదా ఉపరామ్ గా ఉండాలి. ఎక్కడైనా 20 సం॥లు కూడా ఉండండి కానీ స్వయం సదా ఎవరెడీగా ఉండండి. స్వయం ఎలా అవుతుంది అని ఆలోచించకండి. ఇలా ఉండేవారిని మహాత్మాగీలని అంటారు.

**పరధానము:- “సంగమయుగ సమయం యొక్క మహత్వాన్ని తెలుసుకొని**

**పరమాత్మ దీవెనలతో జోలెనింపుకునే మాయాజీత్ భవ”**

సంగమ యుగంలోని ఒక్క సెకండ్ ఇతర యుగాలలో ఒక సంవత్సరం కంటే అధికమైనది. ఈ సమయంలో ఒక్క సెకండ్ పోగొట్టుకున్నా అది సెకండ్ కాదు, చాలా పోగొట్టుకున్నవారిగా అవుతారు. ఇంత మహత్వము సదా జ్ఞాపకం ఉంటే ప్రతి సెకండ్ పరమాత్మ దీవెనలను ప్రాప్తి చేసుకుంటూ ఉంటారు. ఎవరి జోలె పరమాత్మ దీవెనలతో సదా నిండుగా ఉంటుందో, వారి వద్దకు మాయ ఎప్పటికీ రాజాలదు. దూరం నుండే పాలిపోతుంది. సమయాన్ని రక్షించుకోవడమే తీవ్ర పురుషార్థమని అంటారు. తీవ్ర పురుషార్థులనగా సదా మాయాజీతులుగా ఉంటారు.

**నోట్స్:- “ఎవరైతే ఆజ్ఞాకారులుగా ఉంటారో, వారే తండ్రి మరియు పరివారము**

**దీవెనలకు పాత్రులుగా ఉంటారు”**

**కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి**

1) మాయాజీతులుగా అవ్వాలంటే ( )

అ) వ్యూధయ సింహాసనాధికారులుగా అవ్వాలి ఆ) పరమాత్మ దివెనలుండాలి ఇ) ఆజ్ఞాకారులుగా అవ్వాలి

2) మహాత్మా గులనగా ( ) ఆ) ఎవరెడీగా ఉండేవారు ఆ) తపస్వీలు ఇ) సేవాధారులు

3) గుజరాత్ నదులు ..... లో ప్రవహిస్తున్నాయి

4) ఎక్కడ ఉండినా స్థితి ..... గా ఉండాలి

5) పిల్లల పాదాలు కూడా ఒత్తిడానికి ఎవరెడీగా అయ్యారు ( )

అ) బ్రహ్మబాబా ఆ) మమ్మా ఇ) బావదాదా

6) తండ్రికి మరియూ అందరికీ ప్రియంగా అవ్వాలంటే .....

7) గెలుపుకు గుర్తుగా దేనిని చూపించారు ( )

అ) విల్లంబులు ఆ) మురళి ఇ) పాండవులు

8) సదా అతీతంగా ఉండాలంటే మిమ్మల్ని మీరు ..... చేసుకుంటూ ఉండాలి

9) నెపాలు ..... ..

10) జతపరచండి -

1) చేయాలి అనుకుంటే

తండ్రి దివెనలకు పాత్రలు ( )

2) దైర్ఘ్యహీనులు

భాగ్యాన్ని పొందలేరు ( )

3) పురుషార్థంలో ఆటంకాలు ఉండవు

విఘ్నవినాశక ఆత్మలు ( )

4) త్యాగమూర్తులు

దృఢ సంకల్పము చేయండి ( )

5) వరదాని సమయం సమాప్తము

కష్టపడినా పొందలేరు ( )

6) సమాన ఆత్మలు

స్వయాన్ని మెల్లకునేవారు ( )

7) అంగీకరించడం

గౌరవనీయులుగా అవ్వడం ( )

8) విశ్వములోని ఆత్మలంతా ఇమిడిపోతారు

ఇమిడిపోయిన ఆత్మలు ( )

9) అధికారం తీసుకోవాలి

అధీనతను వదలాలి ( )

10) ఆజ్ఞాకారులు

తండ్రి వ్యూధయ సింహాసనము ( )